

ഉണ്ട്. സുൽത്താൻബത്തേരി താലൂക്കിൽ പുൽപ്പള്ളി വില്ലേജിൽ ജയിൽ നിർമ്മിക്കുന്നതിന് ആവശ്യമായ ഭൂമി വിൽപ്പനയ്ക്കായി ഉണ്ടെന്ന് വയനാട് ജില്ലാ കളക്ടർ കണ്ടെത്തിയിട്ടുണ്ട്. ലാന്റ് അക്വിസിഷൻ മുഖേന ടി ഭൂമി ഏറ്റെടുക്കുന്നത് സംബന്ധിച്ച് പരിശോധിച്ചുവരുന്നു.

കുത്തുപറമ്പിലെ സബ് ജയിൽ

142 (1506) ശ്രീ. കെ. പി. മോഹനൻ: താഴെകാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കുത്തുപറമ്പ് മണ്ഡലത്തിലെ കുത്തുപറമ്പിൽ നിർമ്മിക്കുന്ന സബ് ജയിലിന്റെ പ്രവർത്തന പുരോഗതി വിശദീകരിക്കാമോ?

കുത്തുപറമ്പ് സ്പെഷ്യൽ സബ് ജയിലിന്റെ നിർമ്മാണ പ്രവൃത്തി പൊതുമരാമത്ത് വകുപ്പിന്റെ മേൽനോട്ടത്തിൽ നടന്നുവരുന്നു. അനുബന്ധ പ്രവൃത്തികളും ചുറ്റുമതിലിന്റെ നിർമ്മാണ പ്രവൃത്തിയും അവസാന ഘട്ടത്തിലാണ്.

സർക്കാർ പ്രസ്താവകളുടെ നവീകരണം

143 (1507) ഡോ. എൻ. ജയരാജ്: താഴെകാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്തെ സർക്കാർ പ്രസ്താവകൾ നവീകരിക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

അച്ചടി വകുപ്പിന്റെ ആധുനികവൽക്കരണത്തിനായി കിഫ്ബി മുഖേന 100 കോടി രൂപ വകയിരുത്തിയിരുന്നു. ഇതിനായി തെരഞ്ഞെടുത്ത സ്പെഷ്യൽ പർപ്പസ് വെഹിക്കിൾ ഇതിനോടകംതന്നെ വിശദമായ പദ്ധതി റിപ്പോർട്ട് സമർപ്പിച്ചിട്ടുണ്ട്. ഇത് കിഫ്ബിയുടെ പരിഗണനയിലാണ്. ഗവൺമെന്റ് പ്രസ്താവകളുടെ നവീകരണത്തിന്റെ ഭാഗമായി മണ്ണുത്തല ഗവൺമെന്റ് പ്രസ്സിൽ പുതുതായി ഒരു മൾട്ടി കളർ വെബ് ഓഫ്സെറ്റ് മെഷീൻ സ്ഥാപിച്ചു. ഈ മെഷീൻ ഉപയോഗിച്ച് ടെക്സ്റ്റ് ബുക്കുകൾ, ലോട്ടറി, സർക്കാർ ഡയറി, കലണ്ടർ എന്നിവയും മണ്ണുത്തല പ്രസ്സിലെ ഭൂരിഭാഗം ജോലികളും നിർവ്വഹിക്കാൻ സാധിക്കും. അച്ചടി വകുപ്പിൽ നിലവിൽ എക്സ് ഓർഡിനറി ഗസറ്റുകൾ ഓൺലൈനായാണ് പ്രസിദ്ധീകരിക്കുന്നത്. കേരള ഗസറ്റും ഓൺലൈനായി പ്രസിദ്ധീകരിക്കുന്നതിനുള്ള നടപടികൾ അന്തിമഘട്ടത്തിലാണ്. അച്ചടി വകുപ്പ് കേരള പബ്ലിക് സർവ്വീസ് കമ്മീഷന്റെ OMR ഷീറ്റ് പുതിയ യന്ത്രസാമഗ്രികൾ ഉപയോഗപ്പെടുത്തി സുരക്ഷാ സംവിധാനങ്ങളോടെ അച്ചടിക്കുന്നുണ്ട്. 2020-21 സാമ്പത്തികവർഷത്തിൽ